
Il-Hamsa u Ghoxrin Hadd taż-Żmien ta' Matul is-Sena

Qari I

Il-fehmiet tiegħi ma humiex fehmielkom.

Is 55, 6-9

Qari mill-Ktieb tal-Profeta Isaija

⁶Fittxu l-Mulej sakemm tistgħu ssibuh,
sejħulu sakemm hu fil-qrib!

⁷Ha jhalli triqtu l-midneb,
u l-bniedem il-ħażin fehmielkom;
ħa jerga' lura għand il-Mulej u jhenn għalih,
għand Alla tagħna għax hu jaħfer ħafna.

⁸Il-fehmiet tiegħi m'humilkom, fehmielkom,
u t-triqat tiegħi m'humilkom, triqatkom. Oraklu tal-Mulej.

⁹Għax daqs kemm huma oghla s-smewwiel mill-art,
daqshekk ieħor huma triqati 'l fuq minn triqatkom,
u l-fehmiet tiegħi mill-fehmiet tagħkom.

Il-Kelma tal-Mulej

R. Irroddu ħajr lil Alla

Salm Responsorjali

Salm 144 (145), 2-3.8-9.17-18

R/ (18a): Qrib il-Mulej lejn kull min isejjahlu

²Kuljum irrid inbierkek,
u nfaħħar ismek għal dejjem ta' dejjem.

³Kbir il-Mulej, ta' min ifaħħru bil-bosta,
bla tarf il-kobor tiegħu. **R/**

⁸Twajjeb u ħanin il-Mulej,
idum biex jagħdab u kollu tjeiba,

⁹Twajjeb ma' kulħadd il-Mulej,
tjubit fuq kull ma għamel. **R/**

¹⁷Ġust il-Mulej fl-imgiba tiegħu kollha,
twajjeb f'dak kollu li għamel.

¹⁸Qrib il-Mulej lejn kull min isejjahlu
lejn kull min isejjahlu fis-sewwa. **R/**

Qari II

Għalija l-ħajja hi Kristu.

Fil 1, 20c-24.27a

Qari mill-Ittra ta' San Pawl Appostlu lill-Filippin

Ħuti, ²⁰Kristu jkun imsebbah fil-gisem tiegħi, sew jekk ngħix u sew jekk immut.

²¹Għax għalija l-ħajja hi Kristu, u l-mewt hi rebħ.

²²Jekk għandi nibqa' ħaj fil-gisem, dan ifisser li għandi nagħti l-frott tax-xogħol tiegħi. X'naqbad nagħmel ma nafx; ²³ninsab bejn ħaltejn. Min-naħa l-waħda, nixtieq nintemm u nkun ma' Kristu, li jkun ħafna aħjar għalija; ²⁴min-naħa l-oħra, jekk nibqa' ngħix fil-gisem, ikun ħafna aħjar għalikom.

²⁷Ħaġa waħda ngħidilkom: ġibu ruhkom kif jixraq lill-Evangelju ta' Kristu.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

ara Atti 16, 14b

Hallelujah. **R/** Hallelujah

Mulej ifthilna qalbna

biex nifhmu l-kliem ta' Ibnek Ġesù Kristu.

R/ Hallelujah

Evangelju

Qieghed tghir ghax jien qalbi tajba?

Mt 20, 1-16

✚ Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu din il-parabbola:

¹«Is-Saltna tas-Smewwiet tixbah lil wiehed sid li hareġ filgħodu kmieni hafna biex isib nies tax-xogħol u jhaddimhom fl-għalqa tiegħu tad-dwieli. ²Ftiehem ma' xi haddiema b' dinar kull jum u bagħathom l-għalqa. ³Hareġ ukoll madwar it-tielet siegħa, ra oħrajn qegħdin fil-pjazza, bla xogħol, ⁴u qalilhom: “Morru intom ukoll l-għalqa, u nagħtikom li jkun haqqkom.” U marru. ⁵Raġa' hareġ għal xi s-sitt siegħa u mbagħad għal xi d-disgħa siegħa, u għamel l-istess. ⁶Għall-ħabta tal-ħdax-il siegħa raġa' hareġ u sab oħrajn qieghda, u qalilhom: “Għaliex qegħdin hawn il-jum kollu ma tagħmlu xejn?” ⁷Qalulu: “Għax hadd ma qabbadna.” Qalilhom: “Morru intom ukoll l-għalqa.”

⁸Għal fil-għaxija mbagħad sid l-għalqa qal lill-prokuratur tiegħu: “Sejjaħ lill-haddiema u hallashom, ibda minn dawk li ġew l-aħħar u spiċċa b' dawk ta' l-ewwel.” ⁹Ġew dawk li daħlu ghax-xogħol fil-ħdax-il siegħa u ħadu dinar kull wiehed. ¹⁰Ġew ta' l-ewwel, u stennew li kienu se jirċievu iktar, iżda huma wkoll ħadu dinar kull wiehed. ¹¹Huma u jithallsu qabdu jgemgmu kontra s-sid ¹²u jghidu: “Dawn ta' l-aħħar siegħa waħda għamlu, u int qisthom bħalna li tghabbejna bil-piż tal-jum u s-sħana!” ¹³Qabeż is-sid u qal lil wiehed minnhom: “Ħabib, minn xejn ma nqastek jien; mhux b' dinar ftehemt miegħi? ¹⁴Hu li jmisssek u itlaq. Lil dan ta' l-aħħar irrid nagħtih daqs kemm tajt lilek. ¹⁵Ma nistax nagħmel li rrid bi hwejgi jien? Jew qieghed tghir ghax jien qalbi tajba?” ¹⁶Hekk ta' l-aħħar jigu l-ewwel, u ta' l-ewwel jigu l-aħħar.»

Il-Kelma tal-Mulej

R. Tifhir lilek Kristu